

இந்தியா மற்றும் வெளிநாடுகளின் முதன்மை உயர்கல்வி நிறுவனங்களில் கல்வி பயிலச் செல்லும் 461 அரசுப் பள்ளி மாணவர்களுக்குப் பாராட்டு! முதல்வர் மு.க.ஸ்டாலின் – சான்றிதழ், மடிக்கணினி வழங்கி சிறப்புரை!

சென்னை, ஆக. 4- முதலமைச்சர் மு.க.ஸ்டாலின் அவர்கள் தலைமையில் நேற்று முன்தினம் (2.8.2024) பள்ளிக்கல்வித் துறை சார்பில் சென்னை, அண்ணா நூற்றாண்டு நூலகத்தில் நடைபெற்ற முதன்மை உயர்கல்வி நிறுவனங்களுக்கு கல்வி பயிலச் செல்லும் அரசுப் பள்ளி மாணவர்களுக்கான பாராட்டு விழாவில், இந்தியாவில் உள்ள முதன்மை உயர்கல்வி நிறுவனங்களில் 447 மாணவ, மாணவியர்களும், வெளிநாடுகளில் உள்ள சிறந்த பல்கலைக்கழகங்களில் 14 மாணவ, மாணவியர்களும், என மொத்தம் 461 மாணவ, மாணவியர்கள் கல்வி பயில செல்வதையொட்டி அவர்களைப் பாராட்டிச் சான்றிதழ் மற்றும் மடிக்கணினிகளை வழங்கி ௫ம் அடையாளமாக 23 மாணவ, மாணவியர்களுக்கு பாராட்டு சான்றிதழ் மற்றும் மடிக்கணினிகளை வழங்கி வாழ்த்தினார். மேலும், பள்ளிக் கல்வித் துறைக்கு தமிழ்நாடு அரசுப் பணியாளர் தேர்வாணையத்தின் வாயிலாக 448 உதவியாளர் பணியிடங்களுக்கு தெரிவு செய்யப்பட்டவர்களுக்கு பணிநியமன ஆணைகளை வழங்கிடும் அடையாளமாக 5 நபர்களுக்கு பணிநியமன ஆணைகளை வழங்கினார்.

அரசுப் பள்ளிகளில் பயிலும் மாணவர்களின் நலனிற்காக பள்ளிகளில் இணைய வசதி, அரசுப் பள்ளி மாணவர்களுக்கு காலை உணவு வழங்கும் முதலமைச்சரின் காலை உணவுத் திட்டம், மாணவர்களின் கற்றல் திறனை அதிகரித்து, தமிழகத்தின் கல்வித் தரத்தினை உயர்த்திட இல்லம் தேடி கல்வி, நம் பள்ளி நம் பெருமை, எண்ணும் எழுத்தும், நம்ம ஸ்கூல் பவுண்டேசன், பள்ளி மேலாண்மைக்குழு மறுகட்டமைப்பு போன்ற சிறப்புத் திட்டங்களை செயல்படுத்திவரும், பள்ளிகளின் வகுப்பறைக் கட்டடங்கள், குழந்தை வசதி, கழிவறைகள், மின்சாரத் துறைகள் போன்ற அடிப்படைக் கட்டமைப்பு வசதிகளை மேம்படுத்திவரும், திறன் வகுப்பறைகள் அமைத்தல், காலியாகவுள்ள ஆசிரியர் பணியிடங்களை நிரப்பதல் போன்ற பல்வேறு திட்டங்களை இவ்வரசு சீரிய முறையில் செயல்படுத்தி வருகிறது.

அரசுப் பள்ளி மாணவர்கள் நாட்டின் முதன்மை உயர்கல்வி நிறுவனங்களுக்கு கல்வி பயில செல்வதை ஊக்கப்படுத்தி, 2022-23ஆம் ஆண்டிற்கான நிதிநிலை அறிக்கையில், “இந்திய தொழில்நுட்பக் கழகங்கள், இந்திய அறிவியல் கழகம், அனைத்திந்திய மருத்துவ அறிவியல் கழகங்கள் போன்ற புகழ்பெற்ற உயர்கல்வி நிறுவனங்களில் சேர, அரசுப் பள்ளி மாணவர்களை ஊக்குவிக்கும் வகையில், இந்நிறுவனங்களில் இளநிலைப் பட்டப்படிப்பு பயிலவதற்கான முழுச்சலனையும் மாநில அரசே ஏற்றும். 6ஆம் வகுப்பு முதல் 12ஆம் வகுப்பு வரையில் அரசுப் பள்ளியில் பயிலுள்ள மாணவர்கள் இந்த உதவியைப் பெறலாம்” என்று அறிவிக்கப்பட்டது.

மேற்காணும் திட்டத்தினை செயல்படுத்தும் முன்னோட்டமாக, கடந்த 2021-22ஆம் ஆண்டில் தமிழ்நாட்டில் கல்வியில் பின் தங்கியுள்ள 10 மாவட்டங்களில் மாநிலப் பள்ளிகள் அமைக்கப்பட்டு, அம் மாவட்டத்தின் அரசுப் பள்ளிகளில் பயிலும் சிறந்த மாணவர்களைத் தேர்ந்தெடுத்து அவர்களுக்கு இந்த மாநிலப் பள்ளிகளில் உண்டு உறைவிட வசதியுடன் படிக்க ஏற்பாடு செய்யப்பட்டது. இதன் விளைவாக முதலாம் ஆண்டிலேயே 75 மாணவர்

களில் நாட்டின் முதன்மை உயர்கல்வி நிறுவனங்களுக்குள் நுழைந்தனர். அதனைத் தொடர்ந்து 2022-23ஆம் ஆண்டு, மேலும் 15 மாவட்டங்களில் மாநிலப் பள்ளிகள் தொடங்கப்பட்டதோடு, மற்ற அரசுப் பள்ளி மாணவர்களுக்கும் IT, NIT களில் சேர்வதற்கான JEE பயிற்சிகள் வழங்கப்பட்டது. அதன் விளைவாக கடந்த ஆண்டு 274 மாணவர்கள் முதன்மை உயர்கல்வி நிறுவனங்களில் சேர்ந்தனர். அவர்களில் மாநிலப் பள்ளி மாணவர்களுடன், மற்ற அரசுப் பள்ளி மாணவர்களும் ஆதிதீராவிடப் மற்றும் புழங்குடியினர் நலப் பள்ளி மாணவர்களும் இடம்பெற்றிருந்தனர். அத்துடன் இரண்டு மாணவிகள் தாய்வான் நாட்டின் முழு கல்வி உதவித் தொகைப் பெற்று அங்குள்ள பல்கலைக் கழகங்களில் படிக்கச் சென்றுள்ளனர்.

கடந்த 2023-24ஆம் ஆண்டில், தமிழ்நாட்டின் அனைத்து மாவட்டங்களிலும் மாநிலப் பள்ளிகள் தொடங்கப்பட்டு, மாநிலப் பள்ளி மாணவர்களுடன் அரசுப் பள்ளி மாணவர்களையும், JEE, NEET மட்டுமல்லாது NIFT, CUET, CLAT என அனைத்து நுழைவுத் தேர்வுகளுக்கும் தயார் படுத்தப்பட்டனர். ஒவ்வொரு அரசு மேல்நிலைப்பள்ளிகளிலும் Hitech Lab கள் ஏற்படுத்தப்பட்டுள்ளன.

இந்தியாவின் முதன்மை உயர்கல்வி நிறுவனங்களுக்குச் செல்வதற்கான நுழைவுத் தேர்வுகளின் பாடத் திட்டங்களும், மாநில வினா விடைகளும், மாநிலப் பள்ளிகளின் ஆசிரியர்கள் மற்றும் வல்லுநர்களின் துணையுடன் விரிவாக அளிமேசலாட்டன் விளக்கப்பட்டு, ஏறத்தாழ 3500க்கும் மேற்பட்ட காலனோலிகள் உருவாக்கப்பட்டுள்ளன. இந்தக் காலனோலிகள் “மணற்கேணி” செயலி வழியாக அனைத்து மாணவர்களுக்கும் கட்டணமின்றி போய்ச் சேரும் வகையில் வெளியிடப்பட்டுள்ளது. Hitech lab லும் ஆசிரியர்களும் மாணவர்களும் மணற்கேணி செயலியைப் பயன்படுத்த வழிவகை செய்யப்பட்டுள்ளது.

“நான் முதல்வன்” இணைய தளம் வாயிலாக அனைத்து நுழைவுத் தேர்வுகளுக்கான கடந்த 10 ஆண்டுகளுக்கான கேள்வித் தாள்களும், ஆங்கிலம் மற்றும் தமிழ் ஆகிய இரு மொழிகளிலும் வெளியிடப்பட்டுள்ளன. இதற்காக, அரசுப் பள்ளி ஆசிரியர்களுக்கு நாட்டின் முதன்மை உயர்கல்வி நிறுவனங்களைச் சேர்ந்த அனுபவமிக்கப் பேராசிரியர்கள் மூலம் பயிற்சி அளிக்கப்பட்டது.

மேலும், கடந்த 2023 அக்டோபர் நவம்பர் மாதங்களில், அரசு மேல்நிலைப் பள்ளிகளில் 12ஆம் வகுப்பு படிக்கும் மாற்றுத்திறனாளி மாணவர்களுக்கென சிறப்பு உயர்கல்வி வழிகாட்டுதல் படிக்க மாவட்டம் தோறும் நடத்தப்பட்டது. தமிழ்நாட்டிலும் 1098 மாற்றுத் திறனாளி மாணவர்கள் பங்கேற்ற அந்த நிகழ்வின் விளைவாக அரசுப் பள்ளிகளில் படிக்கும் 54 மாற்றுத்திறனாளி மாணவர்கள் முதன்மை உயர்கல்வி நிறுவனங்களில் இடம்பெற்றுள்ளனர். இதில் 32 பேர் NITல் பயில சென்றுள்ளனர்.

தமிழ்நாடு அரசின் இந்த செயல்பாடுகளின் விளைவாக இந்த ஆண்டு 447 மாணவர்கள் IT, என்.ஐ.டி மட்டுமல்லாமல், தேசிய சட்டப் பல்கலைக்கழகங்கள், விண்வெளி ஆராய்ச்சித் துறை, காலனி வடிவமைப்பு, பேஷன் தொழில்நுட்பம், விமானப் போக்குவரத்து, கடல்சார் பல்கலைக்கழகம், தடய அறிவியல், திட்டமிடல் மற்றும் கட்டடக் கலை, ஹோட்டல் மேலாண்மை ஆகிய அனைத்துத் துறை



‘நீட்’ தேர்வு தகிடு தத்தங்கள்!

நாடு முழுக்க இப்போது மருத்துவக் கல்விக்கான இடங்கள் நுழைவுத் தேர்வின் மூலமாகவே நிரப்பப்பட்டு வருகின்றன. ஆனால், இந்தாண்டு நீட் வினாத்தாள் முன் கூட்டியே கசிந்த விவகாரம் பெரும் சர்ச்சையை ஏற்படுத்தியது.

இந்தச் சூழலில் நீட் தேர்வில் 705 மதிப்பெண்கள் பெற்ற குஜராதத்தைச் சேர்ந்த மாணவி ஒருவர், +2 தேர்வில் தோல்வி அடைந்துள்ளார்.

இது நாடு முழுக்க பெரும் அதிர்வலைகளையும், விவாதத்தையும் கிளப்பியுள்ளது. மேலும், குஜராதத்தைச் சேர்ந்த அந்த மாணவி மருத்துவப் படிப்புகளுக்கான நீட் நுழைவுத் தேர்வில் 720க்கு 705 மதிப்பெண்கள் பெற்று இருக்கிறார்.

அதே நேரம் அங்கு நடந்த பன்னிரெண்டாம் வகுப்புத் தேர்வில் அவர் அறிவியல் பாடத்தில் தோல்வி அடைந்து இருந்தார்.

இதையடுத்து அவர் மறுதேர்வு எழுதினார். இருப்பினும், அவர் மறு தேர்விலும் தோல்வியடைந்துள்ளார் என்பதுதான் உச்சக்கட்டம்.

+2 தேர்வில் தேர்ச்சி பெறத் தவறியதால் அவரால் நீட் தேர்வில் தேர்ச்சி அடைந்தும் கூட கல்லூரிக்குச் செல்ல முடியாத சூழல் ஏற்பட்டுள்ளது.

நீட் தேர்வில் அதிக மதிப்பெண்கள் பெற்ற மாணவி, +2 தேர்வில் தேர்ச்சி கூடப் பெற முடியாமல் போனது பெரும் விவாதத்தைக் கிளப்பியுள்ளது.

அந்த மாணவி, கடந்த மார்ச் மாதம் நடத்தப்பட்ட +2 தேர்வுகளை எழுதி இருக்கிறார். இதில் அவர் இயற்பியல் மற்றும் வேதியியல் என இரு பாடங்களில் தோல்வி அடைந்துள்ளார்.

இதையடுத்து அவர் ஜூன் மாதம் நடைபெற்ற துணைத் தேர்வுகளை எழுதியிருக்கிறார். ஆனால், அதிலும் கூட அவரால் இயற்பியல் பாடத்தில் தேர்ச்சி பெற முடியவில்லை.

கடந்த மார்ச் மாதம் நடந்த பொதுத் தேர்வில் அவர் இயற்பியல் பாடத்தில் 21 மதிப்பெண்கள் மட்டுமே பெற்று இருந்தார் என்பது குறிப்பிடத்தக்கது.

அதேபோல ஜூன் மாதம் நடைபெற்ற மறு தேர்விலும் அவரால் வெறும் 22 மதிப்பெண்கள் மட்டுமே பெற முடிந்துள்ளது.

வேதியியல் பாடத்தில் மெயின் தேர்வில் அவர் வெறும் 31 மதிப்பெண்கள் மட்டுமே பெற்றுள்ளார்.

இதையடுத்து நடந்த துணைத் தேர்வில் சரியாக தேர்வு ஆகத் தேவையான 33 மதிப்பெண்களை மட்டுமே அவர் பெற்றுள்ளார்.

துணைத் தேர்வு முடிவுகளில் அவர் பெற்ற மதிப்பெண்களால் நுழைவுத் தேர்வில் அதிக மதிப்பெண்கள் எடுத்தது குறித்தும் பலரும் சந்தேகம் எழுப்பியுள்ளனர்.

இது தொடர்பாக அங்குள்ள கல்வியாளர் ஒருவர் கூறுகையில், ‘நீட் தேர்வில் முறைகேடுகள் நடந்துள்ளதாக உச்ச நீதிமன்றத்தால் வழக்கு நடக்கும் இந்த சூழலில் இந்த வழக்கைப் புறக்கணிக்க முடியாது. +2 தேர்வில் கூட தேர்ச்சி பெற முடியாத மாணவி நுழைவுத் தேர்வில் இவ்வளவு அதிக மதிப்பெண்கள் பெறுவது சாத்தியமற்றது. இந்த விவகாரம் குறித்து உரிய விசாரணை நடத்தப்பட வேண்டும்’ என்றார்.

உச்ச நீதிமன்றத்தின் உத்தரவைத் தொடர்ந்து சமீபத்தில் தான் தேர்வு மையம் வாரியாக நீட் தேர்வு முடிவுகள் அறிவிக்கப்பட்டன. இதையடுத்து, மாணவர்கள் நீட் தேர்வில் எவ்வளவு மதிப்பெண்கள் பெற்றனர், +2 தேர்வில் எத்தனை மதிப்பெண்கள் பெற்றனர் என்பதை ஒப்பிட்டு மதிப்பெண் குறியீடு பட்டியல் இணையத்தில் பரவியது.

அதில் பல மாணவர்கள் நீட் தேர்வில் அதிக மதிப்பெண்கள் பெற்றாலும், +2 தேர்வில் பெரியளவில் மதிப்பெண்கள் பெறவில்லை.

இந்த குறிப்பிட்ட மாணவி நீட் தேர்வில் 705 மதிப்பெண்கள் பெற்று, மாநில அளவில் முதலிடம் பிடித்தார் என்பது குறிப்பிடத்தக்கது.

அவர் இயற்பியலில் 99.89 %, வேதியியலில் 99.14 %, உயிரியலில் 99.14 % மதிப்பெண்கள் பெற்றிருந்தார். ஒட்டுமொத்தமாக 99.94% மதிப்பெண்கள் பெற்றிருந்தார்.

இதன் மூலம் அவரால் அங்குள்ள அரசு மருத்துவக் கல்லூரியிலேயே இடம் கிடைக்கும் சூழல் இருந்தது. ஆனால், இரண்டு முறை முயன்றும் அவரால் +2 தேர்வில் தேர்ச்சி பெற முடியாததால் அவரால் கல்லூரியில் சேர முடியாத சூழல் உருவாகியுள்ளது.

நீட்டா நீட் என்ற பெயரில் நடத்தப்படும் மருத்துவக் கல்விக்கான தேர்வில் என்னென்ன வகையில் திருத்தத்தங்கள் அரங்கேற்ற முடியுமோ அவற்றை நடத்திக் கொண்டு இருக்கும் தேசிய நுழைவுத் தேர்வு முகமை.

நீட் தேர்வு முறைகேடுகள் தொடர்பாக இதுவரை பதின்மூன்று நபர்கள் சி.பி.ஐ யால் கைது செய்யப்பட்டுள்ளனர் என்பது குறிப்பிடத்தக்கது.

ஒரு தனியார் தொலைக்காட்சி நடத்தும் வாராந்திர நகைச்சுவை நிகழ்ச்சியில், ‘ரீப்பல் டாப்பு யார்?’ என்ற ஒரு பகுதி வரும். அதுபோன்று நுழைவுத் தேர்வு முடிவுகளில் ‘ரீப்பல் டாப்பு’ ஆட்களை காண முடிகிறது.

இது போன்ற செய்திகள் வெளியாகும் சூழலிலும், நீதி மன்றங்கள் வேடிக்கை பார்ப்பது, ‘மங்கை சூதகமானால் கங்கையில் மூழ்கலாம்; கங்கையே சூதகமானால் எங்கே மூழ்குவது?’ என்று தி.மு.கவின் தலைவரும், முதல்வருமான கலைஞர் குறிப்பிட்டது நினைவுக்கு வருகிறது.

நீட் தேர்வு முறையை ரத்து செய்ய வேண்டும் என்று கோரிக்கை எழுப்பினால், இது காங்கிரஸ் கட்சி ஆட்சியில் கொண்டு வந்தது என்று வியாக்கியானம் பேசும் மைனாரிட்டி பா.ஜ.க புள்ளிகள், காங்கிரஸ் கொண்டு வந்த எத்தனையோ நல்ல திட்டங்களை நிலச்சரிவில் மூழ்கிய உயிர்களைப் போன்று, குழித் தோண்டி புதைத்தது போலவே, நீட் தேர்வு முறையையும் குழி தோண்டிப் புதைக்கலாமே!

ஆனால், உடன்பட மாட்டார்கள். ஏனென்றால், பி.எம்.கேர் ஃபண்ட் போன்று மர்மங்கள் நிறைந்த விடயமாச்சே!

- நன்றி
புதிய வணக்கம் தமிழ்நாடு
02.08.2024

மு.தென்னவன் தலைமை! காரைக்குடி கலைஞர் தமிழ்ச் சங்கம் சார்பில் - முனைவர் ப.வெலாயுத ராஜா எழுதிய

‘சொல்லின் செல்வர் கலைஞர்’ நூல் வெளியீட்டு விழா!

அமைச்சர் கே.ஆர்.பெரியகருப்பன் வெளியிடுகிறார்! குன்றக்குடி பொன்னம்பல அடிகளார் சிறப்புரை!

காரைக்குடி, ஆக. 4- ராஜா எழுதிய ‘சொல் காரைக்குடி கலைஞர்’ தமிழ்ச்சங்கம் சார்பில், காரைக்குடி, கண்ணதாசன் மணிமண்டபத்தில், சண்மணிமண்டபத்தில் இன்று (4.8.2024 - ஞாயிறு) காலை 10.00 மணிக்கு பேராசிரியர் முனைவர் ப.வெலாயுத ராஜா எழுதிய ‘சொல்லின் செல்வர் கலைஞர்’ நூல் வெளியீட்டு விழா நடைபெறுகிறது. முன்னாள் அமைச்சர் மு.தென்னவன் தலைமையில் நகர்மன்றத் தலைவர்கள் சே.முத்துத் துரை, சி.எம்.துரை ஆனந்த் ஆகியோர் முன்னிலையில் அமைச்சர் கே.ஆர்.பெரியகருப்பன் நூலை வெளியிடுகிறார்.

முத்தமிழறிஞர் கலைஞர் 6 ஆம் ஆண்டு நினைவு நாள்! கடலூர் கிழக்கு மாவட்டம் முழுவதும் கலைஞர் திருவுருவப் படத்திற்கு மலர் தூவி மரியாதை! நலத்திட்ட உதவிகள் வழங்கல்!

மாவட்ட செயலாளர் – அமைச்சர் எம்.ஆர்.கே.பன்னீர்செல்வம் அறிவிப்பு!

கடலூர் கிழக்கு மாவட்ட தி.மு.க. சார்பில், முத்தமிழறிஞர் கலைஞர் அவர்களின் 6ம் ஆண்டு நினைவு நாளை முன்னிட்டு 07.08.2024 அன்று புகள்கிழமை காலை கடலூர் கிழக்கு மாவட்டத்திலுள்ள மாநகர, ஒன்றிய, நகர, பகுதி, பேரூர், ஊராட்சி, வார்டு, வட்டம், மற்றும் கிளைகள் தோறும் முத்தமிழறிஞர் கலைஞர் அவர்களின் திருவுருவப்படத்திற்கு மாலை அணிவித்தும், நினைவு அஞ்சலி செலுத்தியும், அமைதி ஊர்வலம் நடத்தியும் மற்றும் நலத்திட்ட உதவிகள் வழங்கிடவும.

இந்நிகழ்ச்சிகளை அந்தந்தப் பகுதிகளிலுள்ள மாநகர, ஒன்றிய, நகர, பகுதி, பேரூர், வட்ட, கிளைக் கழக செயலாளர்கள் மற்றும் நிர்வாகிகள், மாவட்டக் கழக நிர்வாகிகள், முன்னாள், இந்நாள், சட்டமன்ற, நாடாளுமன்ற உறுப்பினர்கள், முன்னாள், இந்நாள் உள்நாட்டி பிரதிநிதிகள், கழக சார்பு அணிகளின் நிர்வாகிகள், கழக முன்னோடிகள் அனைவரும் சிறப்பாக ஏற்பாடு செய்து நடத்தி வேண்டும் என கேட்டுக் கொள்கிறேன்.

அமைச்சர் எம்.ஆர்.கே.பன்னீர்செல்வம் செயலாளர், கடலூர் கிழக்கு மாவட்ட தி.மு.க.